



ମେକ ଇନ ଇଣ୍ଡିଆ, ଷ୍ଟାର୍ଟ ଅପ ଇଣ୍ଡିଆ, ସ୍ୱଚ୍ଛ ଭାରତ ଏବଂ ସ୍କୁଲ ଇଣ୍ଡିଆ ଭଳି ଉପକ୍ରମରେ ସ୍ୱିସ ପ୍ରଯୁକ୍ତି ସଂସ୍ଥାମାନେ ଅଂଶଗ୍ରହଣ କରିବା ଉଚିତ : ରାଷ୍ଟ୍ରପତି

Posted On: 01 SEP 2017 6:34PM by PIB Bhubaneswar

ରାଷ୍ଟ୍ରପତି ଶ୍ରୀ ରାମନାଥ କୋବିନ୍ଦ ଗଡକାଲି (ଅଗଷ୍ଟ 31, 2017ରେ) ରାଷ୍ଟ୍ରପତି ଭବନ ପରିସରରେ ସ୍ୱିଜରଲାଣ୍ଡ ମହାସଂଘର ରାଷ୍ଟ୍ରପତି ମହାମହିମ ସୁଶ୍ରୀ ଡୋରିସ ଲୁଥାର୍ଡଙ୍କୁ ସ୍ୱାଗତ ଜଣାଇଥିଲେ । ସେ ମଧ୍ୟ ତାଙ୍କ ସମ୍ମାନରେ ଏକ ଭୋଜିର ଆୟୋଜନ କରିଥିଲେ ।

ସ୍ୱିଜରଲାଣ୍ଡ ରାଷ୍ଟ୍ରପତିଙ୍କୁ ସ୍ୱାଗତ ଜଣାଇ ରାଷ୍ଟ୍ରପତି କହିଥିଲେ ଯେ ସ୍ୱିଜରଲାଣ୍ଡ ଏବଂ ଭାରତ ସ୍ୱାଭାବିକ ସହଯୋଗୀ । ସ୍ୱିଜରଲାଣ୍ଡ ଅନ୍ୟତମ ପ୍ରାଚୀନ ଗଣତନ୍ତ୍ର ଏବଂ ଭାରତ ସର୍ବବୃହତ ଗଣତନ୍ତ୍ର । ସ୍ୱାଧୀନ ଭାରତର ପ୍ରଥମ କେତୋଟି ଚୁକ୍ତି ମଧ୍ୟରୁ ଅନ୍ୟତମ “ଭାରତ ଏବଂ ସ୍ୱିଜରଲାଣ୍ଡ ବନ୍ଧୁତା ଚୁକ୍ତି” ଅଗଷ୍ଟ 1948ରେ ସ୍ୱାକ୍ଷରିତ ହୋଇଥିଲା ।

ରାଷ୍ଟ୍ରପତି କହିଥିଲେ ଯେ ସ୍ୱିଜରଲାଣ୍ଡ ଭାରତର ଗୁରୁତ୍ୱପୂର୍ଣ୍ଣ ବାଣିଜ୍ୟିକ ଏବଂ ନିବେଶ ସହଯୋଗୀ । ବିଶ୍ୱର ଦ୍ରୁତ ଅଭିବୃଦ୍ଧିଶୀଳ ଅର୍ଥବ୍ୟବସ୍ଥା ଭାବେ ଭାରତ ପ୍ରତ୍ୟକ୍ଷ ବିଦେଶୀ ପୁଞ୍ଜି ନିବେଶର ସବୁଠୁ ପସନ୍ଦଯୋଗ୍ୟ ସ୍ଥାନ । ସେ କହିଥିଲେ ଯେ ସହଜ ବ୍ୟବସାୟ ବ୍ୟବସ୍ଥା କ୍ଷେତ୍ରରେ ଭାରତ ଉଲ୍ଲେଖନୀୟ ଅଗ୍ରଗତି ହାସଲ କରିଛି ଏବଂ ଜିଏସଟି ଓ ଅନ୍ୟ ପଦକ୍ଷେପ ସହିତ ଏକ ସମନ୍ୱିତ ବଜାର ସୃଷ୍ଟି କରିପାରିଛି । ସ୍ୱିସ କମ୍ପାନୀଗୁଡ଼ିକ ଏହାର ସୁଫଳ ନେବା ଲାଗି ସକାରାତ୍ମକ ବାତାବରଣ ରହିଛି । ସେ ସ୍ୱିସ ପ୍ରଯୁକ୍ତି କମ୍ପାନୀଗୁଡ଼ିକ ମେକ ଇନ ଇଣ୍ଡିଆ, ଷ୍ଟାର୍ଟ ଅପ ଇଣ୍ଡିଆ, ସ୍ୱଚ୍ଛ ଭାରତ ଏବଂ ସ୍କୁଲ ଇଣ୍ଡିଆ ଭଳି ଅଭିଯାନରେ ସକ୍ରିୟ ଭାବେ ସାମିଲ ହେବା ଲାଗି ଆମନ୍ତ୍ରଣ ଜଣାଇଥିଲେ ।

ଘଟଣାକ୍ରମେ, ନିଜର ଭୋଜି ସମ୍ବୋଧନରେ ରାଷ୍ଟ୍ରପତି କୋବିନ୍ଦ କହିଥିଲେ ଯେ ଦ୍ୱିପାକ୍ଷିକ ସମ୍ପର୍କରେ ଏକ ଗୁରୁତ୍ୱପୂର୍ଣ୍ଣ ବର୍ଷରେ ସ୍ୱିସ ରାଷ୍ଟ୍ରପତିଙ୍କ ଗଣ୍ଡ ବିଶେଷ ଗୁରୁତ୍ୱବହନ କରୁଛି । ଭାରତ ଏବଂ ସ୍ୱିଜରଲାଣ୍ଡ ସେମାନଙ୍କ ବନ୍ଧୁତା ଏବଂ ସଂସ୍ଥାପନ ସନ୍ତ୍ତିର 70 ବର୍ଷ ପୂରଣ କରିଛନ୍ତି । ଉଭୟ ଭାରତ ଏବଂ ସ୍ୱିଜରଲାଣ୍ଡ ଗଣତାନ୍ତ୍ରିକ ଏବଂ ବହୁମୁଖୀ ସମାଜର ପ୍ରତିନିଧିତ୍ୱ କରିଥାନ୍ତି ଯାହା “ମତାନ୍ତରକୁ ସମ୍ମାନ” ଏବଂ “ବିବିଧତା ମଧ୍ୟରେ ଏକତା” ପ୍ରତି ସମ୍ମାନ ଦେଇଥାଏ । ସ୍ୱିଜରଲାଣ୍ଡ ଭାରତର ସପ୍ତମ ବୃହତ ବାଣିଜ୍ୟିକ ସହଯୋଗୀ ଏବଂ ଏକାଦଶ ବୃହତ ବିଦେଶୀ ନିବେଶକ ।

ରାଷ୍ଟ୍ରପତି କହିଥିଲେ ଯେ ଭାରତ ଏବଂ ସ୍ୱିଜରଲାଣ୍ଡ ସେମାନଙ୍କ ବାଣିଜ୍ୟ, ନିବେଶ ଏବଂ ପ୍ରଯୁକ୍ତିଭିତ୍ତିକ ଆଦାନପ୍ରଦାନକୁ ଆହୁରି ବ୍ୟାପକ କରିପାରିବେ । ଦୁଇ ଦେଶ ଆହୁରି ନିବିଡ଼ ବ୍ୟବସାୟିକ ସମ୍ପର୍କ ପ୍ରତିଷ୍ଠା କରିବାର ଆବଶ୍ୟକତା ରହିଛି । ଏଥିରେ ଉଚ୍ଚ ପ୍ରଯୁକ୍ତି ବିନିର୍ମାଣ, ଭିଡ଼ିଓ, ଦକ୍ଷତା ବିକାଶ, ନବୀକରଣଯୋଗ୍ୟ ଶକ୍ତି ଏବଂ ସ୍ୱଚ୍ଛ ପ୍ରଯୁକ୍ତି ଗବେଷଣା ଭଳି କ୍ଷେତ୍ରକୁ ଗୁରୁତ୍ୱ ଦିଆଯିବା ଆବଶ୍ୟକ । ଆଉ ଏଣୁ ତି ଲାବ ଏବଂ ସଂସ୍ଥାଗତ କ୍ଷେତ୍ରରେ ସହଭାଗୀତାର ସମ୍ଭାବନା ସୃଷ୍ଟି କରିବାର ଅବସର ମଧ୍ୟ ରହିଛି ।

ରାଷ୍ଟ୍ରପତି କହିଥିଲେ ଯେ ସ୍ୱିଜରଲାଣ୍ଡ ଭଳି ଭାରତ ବହୁପକ୍ଷୀୟ ବ୍ୟବସ୍ଥା ଦିଗରେ ସମର୍ପିତ । ତଥାପି ବହୁପକ୍ଷୀୟ ବ୍ୟବସ୍ଥା ବହୁମୁଖୀ ରୂପାନ୍ତରଣ ଦେଇ ଗତି କରିବାର ଆବଶ୍ୟକତା ରହିଛି; ଯେପରିକି ମିଳିତ ଜାତିସଂଘ ଏବଂ ଅନ୍ୟ ବହୁମୁଖୀ ପ୍ରତିଷ୍ଠାନରେ ସଂସ୍କାର ଏବଂ ପୁର୍ନଗଠନ; ଅନ୍ତର୍ଜାତୀୟ ଆତଙ୍କବାଦ ଏବଂ ମୌଳିକବାଦ ଭଳି ଆହ୍ୱାନର ମୁକାବିଲା; ଆର୍ଥିକ ଏବଂ ସାମ୍ବାଦିକ ଅପରାଧ ତଥା ଇଣ୍ଟରନେଟ ପ୍ରଶାସନ; ଜଳବାୟୁ ପରିବର୍ତ୍ତନର ପ୍ରଭାବ ହ୍ରାସ ପାଇଁ ପଦକ୍ଷେପ ଏବଂ ସ୍ଥାୟୀ ବିକାଶ ଲକ୍ଷ୍ୟ ଆଦି ଦିଗ ପ୍ରତି ଗୁରୁତ୍ୱ ଦିଆଯିବା ଜରୁରୀ । ସେ କହିଥିଲେ ଯେ ନିୟମ ଆଧାରିତ ବହୁପକ୍ଷୀୟ ବ୍ୟବସ୍ଥାରେ ଫ୍ରେମୱାର୍କ ସହିତ ଏହିସବୁ ପ୍ରୟାସରେ ଭାରତ ସ୍ୱିଜରଲାଣ୍ଡ ସହିତ ସହଯୋଗ କରିବା ଲାଗି ଆଗ୍ରହୀ ରହିଛି ।

(Release ID: 1501522) Visitor Counter : 2

